

Kopja Informali ta' Sentenza



MALTA

**QORTI CIVILI  
PRIM' AWLA**

**ONOR. IMHALLEF  
JOSEPH R. MICALLEF**

Seduta tas-26 ta' Jannar, 2006

Citazzjoni Numru. 700/2004

**LONDON SERVICES LTD.**

**VS**

**BORG BARTHET BROTHERS LTD. u Henry BORG  
BARTHET**

**Il-Qorti:**

Rat l-att taç-citazzjoni mressaq fl-20 ta' Settembru, 2004, bil-proċedura sommarja speċjali li bih is-soċjeta' attriçi ippremettiet;

Illi permezz ta' Skrittura Privata datata 1 ta' Ottubru 1998, li kopja tagħha hi hawn annessa, esebita u mmarkata bħala Dok. A, is-soċjeta' attriçi kriet lis-soċjeta' konvenuta Borg Barthet Brothers Limited, vettura tal-marka Renault Laguna bin-numru ta' reġistrazzjoni ABG-909;

Pagna 1 minn 4

Qrati tal-Gustizzja

## Kopja Informali ta' Sentenza

Illi ai termini ta' l-iskrittura privata de quo, is-soċjeta' konvneuta kriet il-vettura fuq imsemmija għal perijodu ta' ħames (5) snin bejn l-24 ta' Frar 1999 u l-24 ta' Frar 2004, bil-kundizzjoni, inter alia, illi l-ħlas isir permezz ta' rati mensili ta' mitejn u ħamsa u erbgħin Lira Maltin (Lm245) pju VAT, kif dettaljat fl-imsemmija Skrittura Privata;

Illi għalkemm ai termini ta' l-iskrittura privata de quo, il-kirja kellha tiskadi fl-24 ta' Frar 2004, il-vettura in kwistjoni baqgħet fil-pussess tas-soċjeta' konvenuta sat-13 ta' Mejju 2004, meta l-istess vettura ġiet effettivament ritornata lis-soċjeta' attriċi;

Illi s-soċjeta' konvenuta naqset milli tkompli teffettwa l-pagamenti dovuti għall-kirja tal-vettura msemmija, u b'hekk, illum l-ammont li għadu dovut lis-soċjeta' attriċi bħala bilanċ fuq il-ħlas dovut għall-kiri ta' l-istess vettura, jammonta għal ħamest elef erba' mija u sebgħa u disgħin Lira Maltin u sitta u sebgħin ċenteżmu (Lm5,497.76), skond ma jidher mill-istatement maħruġ mis-soċjeta' attriċi, illi kopja tiegħu tinsab hawn annessa u esebita u mmarkata bħala Dok. B;

Illi s-soċjeta' konvenuta kkaġunat ukoll danni fil-vettura in kwistjoni, liema danni ġew kwantifikati fis-somma ta' mitt Lira Maltin (Lm100.00) skond kif jirriżulta wkoll mill-*inspection slip* li kopja tagħha hi hawn annessa, esebita u mmarkata bħala Dok. C;

Illi għalhekk, is-soċjeta' konvenuta saret debitori tas-soċjeta' attriċi fl-ammont ta' ħamest elef ħames mija u sebgħa u disgħin Lira Maltin u sitta u sebgħin ċenteżmu (Lm5,597.76), ammont rappreżentanti l-arretrati ta' pagamenti mensili dovuti għall-kirja w użu tal-vettura de quo, kif ukoll danni kkaġunati fl-istess vettura, kif fuq premiss;

Illi l-konvenut Henry Borg Barthet iffirma l-iskrittura privata de quo bħala garanti in solidum għall-obbligazzjonijiet kollha assunti mis-soċjeta' konvenuta Borg Barthet Brothers Ltd;

Kopja Informali ta' Sentenza

Illi l-konvenuti, minkejja illi ġew debitament interpellati sabiex iħallsu l-ammont minnhom dovut, anke permezz ta' ittra uffiċjali datata 4 ta' Ġunju 2004, li kopja tagħhom tinsab hawn annessa, esebita u mmarkata bħala Dok. D, huma baqgħu inadempjenti;

Illi dan l-ammont hu ċert, likwidu u dovut, u fil-fehma tas-soċjeta' attriċi, l-konvenuti ma għandhom ebda eċċezzjoni x'jissollevaw kontra l-pagament ta' l-istess;

Illi għaldaqstant, għal dawn il-proċeduri huma applikabbli d-dispożizzjonijiet għad-dispensa mis-smiġħ tal-kawża a tenur tad-dispożizzjonijiet ta' l-Artikoli 167 et seq. tal-Kodiċi ta' Organizzazzjoni u Proċedura Ċivili;

Għaldaqstant is-soċjeta' attriċi talbet lil din l-Onorabli Qorti għaliex m'għandiex għal dawn ir-raġunijiet premissi:

1. Tikkundannahom illi jħallsu lis-soċjeta' attriċi, is-somma ta' ħamest elef ħames mija u sebgħa u disgħin Lira Maltin u sitta u sebgħin ċenteżmu (Lm5,597.76) lilha dovuta kif fuq premiss, u dan bid-dispensa mis-smiġħ tal-kawża a tenur tad-dispożizzjonijiet ta' l-Artikoli 167 et seq. tal-Kodiċi ta' Organizzazzjoni u Proċedura Ċivili;

Bl-ispejjeż inklużi dawk ta' l-ittra uffiċjali datata 4 ta' Ġunju 2004 u tal-mandati kawtelatorji pprezentati kontestwalment, u interessi kummerċjali mid-data ta' l-iskadenzi rispettivi sad-data tal-ħlas effettiv kontra l-konvenuti li jibqgħu minn issa ingunti għas-subizzjoni.

Rat id-dikjarazzjoni w in-nota tax-xhieda tas-soċjeta' attriċi;

Rat in-nota tal-konvenuti mressqa waqt is-smiġħ tal-lum li biha ameettew it-talb kif dedotta fiċ-ċitazzjoni;

Billi mill-ammissjoni tal-konvenuti, t-talba dedotta fiċ-ċitazzjoni tirriżulta pruvata.

Fuq ammissjoni tal-konvenuti tiddeċiedi **billi tilqa' t-talba tas-soċjeta' attriċi** kif dedotta fiċ-ċitazzjoni bl-ispejjeż

Kopja Informali ta' Sentenza

kontra l-konvenut u bl-imgħaxijiet legali fuq is-somma msemmija f'dik it-talba, b'effett mill-10 ta' Ġunju, 2004, sal-jum tal-ħlas effettiv.

**Moqrija**

**< Sentenza Finali >**

-----TMIEM-----